



ТАТАРСТАН РЕСПУБЛИКАСЫ ЗАКОНЫ

Татарстан Республикасында бизнесны жаваплы алып баруны үстерү турында

Татарстан Республикасы
Дәүләт Советы тарафыннан
2025 елның 24 декабрендә
кабул ителде

1 статья. Әлеге Законның жайга салу предметы

Әлеге Закон Татарстан Республикасында бизнесны жаваплы алып баруны үстерү өчен шартлар тудыру максатларында Татарстан Республикасы башкарма хакимияте органнары, жирле үзидарә органнары, юридик затлар һәм индивидуаль эшқуарлар арасында бизнесны жаваплы алып баруны үстерү өлкәсендә мөнәсәбәтләрне жайга сала, эшқуарлык эшчәнлегенең жаваплы субъектының хокукый статусын һәм бизнесны жаваплы алып баруны үстерү өлкәсендә ярдәм рәвешләрен билгели.

2 статья. Татарстан Республикасында бизнесны жаваплы алып баруны үстерү өлкәсендә хокукый жайга салу

Татарстан Республикасында бизнесны жаваплы алып баруны үстерү өлкәсендә хокукый жайга салу Россия Федерациясе Конституциясе, федераль законнар, Россия Федерациясенең башка норматив хокукый актлары, Татарстан Республикасы Конституциясе, әлеге Закон, Татарстан Республикасының бүтән законнары һәм норматив хокукый актлары, муниципаль хокукый актлар нигезендә гамәлгә ашырыла.

3 статья. Әлеге Законда кулланыла торган төп төшенчәләр

1. Әлеге Закон максатларында түбәндәге төп төшенчәләр кулланыла:

1) бизнесны жаваплы алып бару – Татарстан Республикасының тотрыклы социаль-икътисадый үсешенә ярдәм итә торган, шул исәптән әйләнә-тирә мохитне саклау, файдалана алырлык иң яхшы технологияләрне куллану, хезмәткәрләр һәм аларның гаилә әгъзалары өчен өстәмә социаль гарантияләр билгеләү, экологик,

социаль проектларны, белем бирү, хәйрия проектларын һәм Татарстан Республикасы халкының тормыш дәрәжәсен күтәрүгә бәйлә башка проектларны гамәлгә ашыру юлы белән, юридик зат яисә индивидуаль эшкуар эшчәнлегә;

2) эшкуарлык эшчәнлегенә җаваплы субъекты – бизнесны җаваплы алып баруны гамәлгә ашыручы һәм әлеге Закон нигезендә билгеләнгән критерийларга туры килүче юридик зат яисә индивидуаль эшкуар.

2. Әлеге Законда кулланыла торган башка төшенчәләр Россия Федерациясе законнарында һәм Татарстан Республикасы законнарында билгеләнгән мәгънәләрендә кулланыла.

4 статья. Бизнесны җаваплы алып баруны үстерү өлкәсендә Татарстан Республикасы башкарма хакимияте органнары вәкаләтләре

1. Бизнесны җаваплы алып баруны үстерү өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) Татарстан Республикасында бизнесны җаваплы алып баруны үстерү өчен шартлар тудыру;

2) Татарстан Республикасы башкарма хакимиятенә бизнесны җаваплы алып баруны үстерү өлкәсендәге вәкаләтле органын (алга таба – вәкаләтле орган) билгеләү;

3) юридик затларны һәм индивидуаль эшкуарларны эшкуарлык эшчәнлегенә җаваплы субъектларына кертү критерийларын билгеләү;

4) эшкуарлык эшчәнлегенә җаваплы субъекты статусын бирү, озайту, туктату тәртибен һәм туктату нигезләрен билгеләү, шулай ук эшкуарлык эшчәнлегенә җаваплы субъекты статусының гамәлдә булу срогын билгеләү;

5) Татарстан Республикасында эшкуарлык эшчәнлегенә җаваплы субъектлары реестрын (алга таба шулай ук – Реестр) төзү һәм алып бару тәртибен билгеләү, шул исәптән Реестрдагы белешмәләр составын раслау, шулай ук Реестрдан өзәмтә бирү тәртибен билгеләү;

6) бизнесны җаваплы алып баруны үстерү өлкәсендә дәүләт ярдәме чараларын күрсәткәндә республика башкарма хакимият органнары һәм эшкуарлык эшчәнлегенә җаваплы субъектлары хезмәтгәшлегә регламентын раслау;

7) Россия Федерациясе законнары һәм Татарстан Республикасы законнары нигезендә башка вәкаләтләргә гамәлгә ашыру.

2. Бизнесны җаваплы алып баруны үстерү өлкәсендә вәкаләтле орган вәкаләтләренә түбәндәгеләр керә:

1) юридик затка яисә индивидуаль эшкуарга эшкуарлык эшчәнлегенә җаваплы субъекты статусын бирү;

2) Татарстан Республикасында эшкуарлык эшчәнлегенә җаваплы субъектлары реестрын төзү һәм алып бару;

3) Татарстан Республикасында бизнесны җаваплы алып баруны үстерү торышына мониторинг, шулай ук бизнесны җаваплы алып баруны үстерү өлкәсендә хокуктан файдалануга мониторинг ясау;

4) бизнесны жаваплы алып баруны үстерү өлкәсендә республика башкарма хакимият органнары эшчәнлеген, шул исәптән дәүләт ярдәме чараларын күрсәткәндә, координацияләү, методик һәм методологик тәэмин итү;

5) Россия Федерациясе законнары һәм Татарстан Республикасы законнары нигезендә башка вәкаләтләрне гамәлгә ашыру.

5 статья. Эшкуарлык эшчәнлегенәң жаваплы субъекты статусы

1. Эшкуарлык эшчәнлегенәң жаваплы субъекты статусы Татарстан Республикасы Министрлар Кабинеты тарафыннан билгеләнгән тәртиптә һәм эшкуарлык эшчәнлегенәң жаваплы субъектларына кертеп карау критерийларына ярашлы рәвештә вәкаләтле орган тарафыннан юридик затка яисә индивидуаль эшкуарга бирелә.

2. Юридик затларны һәм индивидуаль эшкуарларны эшкуарлык эшчәнлегенәң жаваплы субъектларына кертеп карау критерийларының Татарстан Республикасы Министрлар Кабинеты тарафыннан үзгәртелүе элек бирелгән эшкуарлык эшчәнлегенәң жаваплы субъекты статусын туктату өчен нигез булмый.

6 статья. Татарстан Республикасында эшкуарлык эшчәнлегенәң жаваплы субъектлары реестры

1. Эшкуарлык эшчәнлегенәң жаваплы субъекты статусы бирелгән юридик затлар һәм индивидуаль эшкуарлар турында белешмәләр Татарстан Республикасында эшкуарлык эшчәнлегенәң жаваплы субъектлары реестрына кертелә.

2. Татарстан Республикасында эшкуарлык эшчәнлегенәң жаваплы субъектлары реестрын төзү һәм алып бару вәкаләтле орган тарафыннан турыдан-туры яисә аның ведомство буйсынуындагы дәүләт учреждениесе тарафыннан гамәлгә ашырыла.

3. Татарстан Республикасында эшкуарлык эшчәнлегенәң жаваплы субъектлары реестрындагы белешмәләр вәкаләтле органның «Интернет» мәгълүмат-телекоммуникация челтәрендәгә рәсми сайтында урнаштырылырга тиеш.

7 статья. Бизнесны жаваплы алып баруны үстерү өлкәсендә дәүләт ярдәме

1. Бизнесны жаваплы алып баруны үстерүгә кызыксындыру максатларында эшкуарлык эшчәнлегенәң жаваплы субъектларына Татарстан Республикасы законнары һәм бүтән норматив хокукый актлары нигезендә дәүләт ярдәме чаралары күрсәтелергә мөмкин.

2. Реестрга кертелгән эшкуарлык эшчәнлегенәң жаваплы субъектларына бизнесны жаваплы алып баруны үстерү өлкәсендә дәүләт ярдәме Татарстан Республикасы башкарма хакимияте органнары тарафыннан күрсәтелә.

3. Бизнесны жаваплы алып баруны үстерү өлкәсендә дәүләт ярдәме оештыру, мәгълүмати, консультатив, мөлкәти ярдәм һәм финанс ярдәме күрсәтү юлы белән,

шулай ук Россия Федерациясе законнарында һәм Татарстан Республикасы законнарында каралган башка рәвешләрдә күрсәтелергә мөмкин.

4. Эшқуарлык эшчәнлегенң җаваплы субъекты статусы туктатылган очракта, әлеге статьяның 3 өлешендә каралган дәүләт ярдәмен күрсәтү туктатыла.

8 статья. Жирле үзидарә органнары тарафыннан бизнесны җаваплы алып баруны үстерү өлкәсендә ярдәм күрсәтү

Жирле үзидарә органнары бизнесны җаваплы алып баруны үстерү өлкәсендә ярдәмне Россия Федерациясе законнары, Татарстан Республикасы законнары һәм муниципаль хокукый актлар нигезендә үз вәкаләтләре чикләрендә күрсәтә.

9 статья. Әлеге Законның үз көченә керүе

Әлеге Закон 2026 елның 1 гыйнварыннан үз көченә керә.

Татарстан Республикасы
Рәисе



Казан, Кремль
2025 ел, 26 декабрь
№ 89-ТРЗ

Р.Н. Миңнеханов